

اور امامِ پاک

یزیدِ پلید

19-August-2021

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



19 اگست، 2021 کو پاکستان کے ہفتہ وار اجتماعات میں ہونے والا بیان

امام پاک اور یزید پلید

اس بیان میں آپ جان سکیں گے...

* قرآن کریم میں حَسَنَیْنِ کَرِیْمَیْنِ رَضِيَ اللهُ عَنْهُمَا کا ذکر خیر

* امام حَسَنِ رَضِيَ اللهُ عَنْهُ کا تعارف و فضائل

* سانحہ کربلا سے لطفے والے چند مدنی پھول

پیشکش

المدينة العلمية (اسلامک ریسرچ سنٹر)

(شعبہ بیانات دعوت اسلامی)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 وَالصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْإِكِّ وَاصْحَابِكَ يَا حَبِيبَ اللَّهِ
 وَالصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى الْإِكِّ وَاصْحَابِكَ يَا نُوْرَ اللَّهِ
 تَوَيْتُ سُنَّتَ الْإِعْتِكَافِ (ترجمہ: میں نے سُنَّتِ اعْتِكَافِ کی نیت کی)

پیارے اسلامی بھائیو! مسجد میں حاضر ہوتے ہی اعتکاف کی نیت کر لیا کیجئے، اِنْ شَاءَ اللَّهُ الْكَرِيمِ! ڈھیروں ثواب نصیب ہوگا۔ یاد رکھئے! اعتکاف کی نیت کے بغیر مسجد میں کھانا، پینا، سونا، سحری افطاری کرنا، دم کیا ہوا پانی پینا وغیرہ شرعاً جائز نہیں، یاد رہے! صرف کھانے، پینے، سونے وغیرہ کے سہ اعتکاف کی نیت کرنا بھی دُرست نہیں، اعتکاف کی نیت رضائے الہی کے سہ ہو، اگر مسجد میں کھانا وغیرہ کھانا ہوا یا سونے کا ارادہ بن جائے تو اللہ پاک کی رضا کے سہ اعتکاف کی نیت کیجئے، کچھ دیر عبادت یا ذکر و درود کیجئے، اب چاہیں تو کھانا، پی یا سو سکتے ہیں۔

درود پاک کی فضیلت

سرورِ دو عالم، نورِ مجسم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: جس نے دن اور رات میں میری طرف شوق و محبت کی وجہ سے 3، 3 مرتبہ درود پاک پڑھا اللہ پاک پر حق ہے کہ وہ اُس کے اُس دن اور اُس رات کے گناہ بخش دے۔ (1)

ہم نے خطا میں نہ کی تم نے عطا میں نہ کی کوئی کمی نہ ہو رات تم پہ کروڑوں درود (2)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان سننے کی نیتیں

حدیث پاک میں ہے: اَفْضَلُ الْعَمَلِ النَّیَّةُ الصَّادِقَةُ سَچِی نیت اَفْضَلُ عَمَلٍ ہے۔ (3)

اے عاشقانِ رسول! سچی نیت بخشش کا ذریعہ ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! * اللہ پاک کی رضا کے سبب بیان سنوں گا * علم دین سیکھوں گا * باادب بیٹھوں گا * ذکرِ اہل بیت کی برکتیں لوٹوں گا * بیان سن کر، سمجھ کر اس پر عمل کرنے کی کوشش کروں گا۔

اچھی اچھی نیتوں کا، ہونا جذبہ عطا
بندہِ مخلص بنا، کر عفو میری ہر خطا

صَلُّوْا عَلَی الْحَبِیْب! صَلَّی اللہُ عَلَی مُحَمَّد

قرآن کریم میں حَسَنَیْنِ کریمین کا ذکر

حضرت علامہ پیر مہر علی شاہ صاحب رَحْمَةُ اللہِ عَلَیْہِ سید زادے ہیں، یقیناً اللہ پاک کے ولیِ کامل بھی ہیں، عاشقِ رسول بھی ہیں، یکم رمضان المبارک 1275 کو گولڑہ شریف ضلع راولپنڈی (پنجاب، پاکستان) میں پیدا ہوئے، حضورِ غوثِ پاک رَضِيَ اللهُ عَنْهُ کی اولاد میں سے ہیں، 27 صَفْرُ الْمُنْفَرِ کو تقریباً 81 سال کی عمر پاک کر دنیائے فانی سے رخصت ہوئے۔

حضرت پیر مہر علی شاہ صاحب رَحْمَةُ اللہِ عَلَیْہِ بہت زبردست عالمِ دین تھے، قرآن و حدیث کی اتنی گہری سمجھ بوجھ رکھتے تھے کہ... سُبْحَانَ اللہ! ایک مرتبہ ایک انگریز پادری پیر مہر علی شاہ صاحب رَحْمَةُ اللہِ عَلَیْہِ کی خدمت میں حاضر ہوا اور اس نے ایک عجیب سا سوال کیا، بولا: تم مسلمان یہ دعویٰ کرتے ہو کہ قرآن شریف میں ہر چیز کا ذکر ہے، یہ دعویٰ غلط ہے، دیکھو! امام حُسَیْنِ (رَضِيَ اللهُ عَنْهُ) تمہارے نبی (صَلَّى اللہُ عَلَیْہِ وَاٰلِہٖ وَسَلَّم) کے نواسے ہیں، انہوں نے کربلا میں اسلام کی خاطر اتنی بڑی قربانی پیش کی، وہ قرآن کریم کے، تمہارے دین کے اتنے بڑے اور زبردست خادم (یعنی نگہبان) ہیں، اس کے باوجود قرآن کریم میں امام حُسَیْنِ (رَضِيَ اللهُ عَنْهُ) کا نام تک موجود نہیں ہے۔ لہذا مسلمانوں کا یہ دعویٰ کہ قرآن کریم میں ہر چیز کا ذکر ہے، یہ دعویٰ ہرگز درست نہیں ہے۔

پیر مہر علی شاہ صاحب رَحْمَةُ اللهِ عَلَيْهِ نے اطمینان کے ساتھ انگریز کا اعتراض سنا، جب اس نے اپنی بات پوری کر لی تو فرمایا: کیا تم نے قرآن پڑھا ہے؟ پادری بولا: جی ہاں! پڑھا ہے، اس وقت بھی قرآن میری جیب میں ہے، (یہ کہہ کر اُس انگریز نے اپنی جیب سے قرآن شریف نکالا اور بولا:) فرمائیے! کہاں سے پڑھوں؟

اب ذرا توجُّہ کے ساتھ چچے عاشقِ رسول، عالمِ دین حضرت پیر مہر علی شاہ صاحب رَحْمَةُ اللهِ عَلَيْهِ کی علمی شان و شوکت سنئیے! فرمایا: پادری صاحب! قرآن پڑھیے، کہیں سے پڑھ دیجئے! پادری باادب ہو کر بیٹھ گیا اور عربی ہلجے میں تجوید کے ساتھ قرآن پڑھنا شروع کیا۔

ذرا اندازہ کیجئے! ہے کافر مگر قرآنِ کریم کو اپنے ساتھ رکھتا ہے، ہے کافر مگر قرآنِ کریم کو ادب کے ساتھ، عربی ہلجے میں، تجوید کے ساتھ پڑھتا ہے۔ ایسا محسوس ہوتا ہے کہ شاید اس کے اسی ادب، قرآنِ کریم کے ساتھ اس لگاؤ ہی کی برکت تھی کہ تقدیراً سے پیر مہر علی شاہ صاحب رَحْمَةُ اللهِ عَلَيْهِ کی خدمت میں لے آئی۔ بہر حال! پادری صاحب نے پڑھنا شروع کیا: اَعُوذُ بِاللّٰهِ مِنَ الشَّيْطٰنِ الرَّجِيْمِ، بِسْمِ اللّٰهِ الرَّحْمٰنِ الرَّحِيْمِ۔

اتنا ہی پڑھا تھا، مہر علی شاہ صاحب رَحْمَةُ اللهِ عَلَيْهِ نے روک دیا اور فرمایا: عَلَمُ الْأَعْدَادِ کے اعتبار سے بِسْمِ اللّٰهِ شریف کے 786 عدد ہیں۔ اب ذرا لکھئے:

لفظ "امام حسین" کے عدد ہیں:	210	"امام حسین کا سن" پیدائش: 4 ہجری
آپ کا سن شہادت:	61 ہجری	لفظ "کرب و بلا" کے عدد: 261
لفظ "امام حسن" کے عدد:	200	امام حسن کا سن شہادت: 50 ہجری

50+200+261+61+4+210، یہ کل کتنے ہونے؟ 786۔ پیر مہر علی شاہ صاحب رَحْمَةُ اللهِ عَلَيْهِ

نے فرمایا: اے پادری! قرآنِ مجید کی ایک ہی آیت جو تو نے پڑھی ہے، اسی میں

امام حسین کا نام بھی موجود ہے، امام حسین کے سال پیدائش کا ذکر بھی موجود ہے، امام حسین کے سال شہادت کا ذکر بھی موجود ہے، امام حسین جس مقام پر شہید ہوئے، اس مقام کا ذکر بھی موجود ہے اور ساتھ ہی ساتھ امام حسین رَضِيَ اللهُ عَنْهُ کے بھائی جان امام حسن مجتبیٰ رَضِيَ اللهُ عَنْهُ کے نام اور سال شہادت کا بھی ذکر ہے اور اسی آیت سے یہ بھی پتا چل گیا کہ یہ دونوں بھائی امام ہیں (رَضِيَ اللهُ عَنْهُمَا)۔ ابھی تو یہ قرآن کریم کی ایک آیت ہے، آگے چلے تو شاید ان کی زندگی کے کئی واقعات بھی مل جائیں گے۔ (1)

بے ادب گستاخ فرقہ کو سنا دے اے حسن یوں کہا کرتے ہیں سُنی داستانِ اہلبیت (2)

انگریز پادری نے جب یہ ایمان افروز جواب سنا تو اس کے دل میں ہدایت کا نُور جگمگا اُٹھا اور وہ کلمہ پڑھ کر مسلمان ہو گیا۔ (3)

نگاہ ولی میں وہ تاثیر دیکھی بدلتی ہزاروں کی تقدیر دیکھی
صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! اس ایمان افروز حکایت کو سامنے رکھ کر عاشقانِ رَسُوْلِ عُلَمَاءِ کی علمی شان و عظمت کا بھی اندازہ لگائیے، کیسے زبردست انداز میں، نِبِیِّ الْبَدِیَّہ (یعنی پہلے کسی تیاری کے بغیر، فوراً) جواب ارشاد فرمایا۔ پھر اس کے ساتھ ساتھ قرآن کریم کی جامعیت بھی دیکھئے! صَرَفَ اِیْکَ بِسْمِ اللّٰہِ شَرِیْفِیْنَ مِیْنِ کُنْتُمْ کُجَّہِ بَیَانِ ہُوْگَیَا...! اور ایسا نہیں ہے کہ بِسْمِ اللّٰہِ شَرِیْفِیْنَ مِیْنِ بَسِ اتنی ہی باتوں کا ذکر ہے، اسلام کے چوتھے خلیفہ، بَابِ مَدِیْنَةُ الْعِلْمِ (شہرِ عِلْمِ کے دروازے)، مولا علی رَضِيَ اللهُ عَنْهُ فرماتے ہیں: اگر میں چاہوں تو بِسْمِ اللّٰہِ شَرِیْفِیْنَ کی تفسیر سے 70 اُونٹ بھر دوں (یعنی اتنے کاغذوں پر یہ تفسیر لکھی جائے کہ وہ کاغذ 70 اُونٹوں پر رکھے جائیں)، (4) یہ ابھی صَرَفَ قرآن کریم کی ایک آیت ہے، اندازہ کیجئے! مکمل قرآن پاک میں علم کے کتنے سمندر موجود ہوں گے؟

پھر اسی حکایت سے اہم ترین مدنی پھول جو سیکنے کو ملا، وہ ہے: امام حسن مجتبیٰ اور امام حسین رضی اللہ عنہما کی شان و عظمت، قرآن کریم میں ان کا اچھا تذکرہ ہونا۔ جو لوگ قرآن کریم کو سمجھتے ہیں، جو قرآن کریم کے رازوں سے واقف ہیں، جنہوں نے قرآن کریم کو پڑھنے سمجھنے کے سزا زندگیاں لگا دی ہیں، وہ جانتے ہیں کہ قرآن کریم میں حسنین کریمین کے کیسے پیارے پیارے اوصاف و فضائل کا بیان موجود ہے، دیکھ لیجئے! ایک عاشق رسول، ماہر عالم دین، پیر مہر علی شاہ صاحب رحمۃ اللہ علیہ نے صرف بِسْمِ اللہ شریف کی روشنی میں حسنین کریمین رضی اللہ عنہما کی زندگی مبارک کا پورا نقشہ کھینچ دیا۔

یہ پیر مہر علی شاہ صاحب رحمۃ اللہ علیہ کا اپنا خوبصورت، عالمانہ انداز ہے، ورنہ قرآن کریم میں کئی مقامات پر حسنین کریمین کا واضح ذکر بھی موجود ہے، سنیئے!

* پارہ: 22، سورہ احزاب، آیت: 33، ارشاد ہوتا ہے:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا (۳۳)

ترجمہ کنز العرفان: اے نبی کے گھر والو! اللہ تو یہی چاہتا ہے کہ تم سے ہر ناپاکی دور فرمادے اور تمہیں پاک کر کے خوب صاف ستھر کر دے۔

طبرانی شریف اور مسلم شریف میں حدیث پاک ہے، پیارے آقا، مکی مدنی مصطفیٰ صلی اللہ علیہ وآلہ وسلم نے حضرت علی، حضرت فاطمہ اور حسنین کریمین (رضی اللہ عنہم) کو چادر مبارک میں لے کر یہ آیت تلاوت فرمائی، (1) ایک روایت میں ہے: آپ صلی اللہ علیہ وآلہ وسلم نے دُعَا کی: مولیٰ! یہ میرے اہل بیت ہیں، انہیں خوب ستھر فرمادے۔ (2)

* پارہ: 25، سورہ شوریٰ، آیت: 23، ارشاد ہوتا ہے:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ ط

ترجمہ کنز العرفان: تم فرماؤ: میں اس پر تم سے کوئی معاوضہ طلب نہیں کرتا مگر قربت کی محبت۔

سُلْطَانُ الْمُفَسِّهِينَ، حضرت عبد اللہ بن عباس رَضِيَ اللهُ عَنْهُ فرماتے ہیں: جب یہ آیت نازل ہوئی، صحابہ کرام عَلَيْهِمُ الرِّضْوَانُ نے عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! آپ کے اہل قربت جن سے محبت کا اللہ پاک نے حکم دیا ہے، یہ کون ہیں؟ فرمایا: علی، فاطمہ اور ان کے دونوں بیٹے یعنی حَسَنَيْنِ كَرِيمَيْنِ رَضِيَ اللهُ عَنْهُمُ أَجْمَعَيْنِ۔ (1)

* پارہ: 5، سورہ نساء، آیت: 54 میں اللہ پاک فرماتا ہے:

أَمْ يَحْسُدُونَ النَّاسَ عَلَىٰ مَا آتَاهُمُ اللَّهُ مِنْ فَضْلِهِ ؕ

ترجمہ کنز العرفان: بلکہ یہ لوگوں سے اس چیز پر حسد کرتے ہیں جو اللہ نے انہیں اپنے فضل سے عطا فرمائی ہے۔

حضرت امام باقر رَضِيَ اللهُ عَنْهُ فرماتے ہیں: اس آیت کریمہ میں بیان سے کہے گئے وہ لوگ جنہیں اللہ پاک نے اپنا فضل عطا کیا اور جن سے کافر و منافق حسد کرتے ہیں، خدا کی قسم! یہ ہم اہل بیت ہیں۔ (2)

اہل بیت کون ہیں؟

اس کے علاوہ قرآن کریم کی کئی آیات ہیں، جن میں اہل بیت اطہار کی شان و عظمت بیان کی گئی ہے، یقیناً حَسَنَيْنِ كَرِيمَيْنِ بھی ان فضائل میں شامل ہیں کہ یہ بھی اہل بیت ہیں۔ لفظ اہل کا معنی ہے: والا۔ بیت کا معنی: گھر۔ اہل بیت کا معنی ہوا: گھر والے۔ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے اہل بیت کون ہیں؟ سب سے پہلے آپ صَلَّى اللهُ عَلَيْهِ وَآلِهِ وَسَلَّمَ کی ازواج پاک، جنہیں قرآن کریم نے اُمَّهَاتُ الْمُؤْمِنِينَ (مومنوں کی مائیں)

قرار دیا، ان کے بعد پیارے آقا، سردارِ انبیاء صَلَّی اللہُ عَلَیْہِ وَاٰلِہٖ وَسَلَّم کی تمام اولاد پاک، آپ کے تمام شہزادے، چاروں شہزادیاں اور ان شہزادیوں کی اولاد، ان سب کو اہل بیت کہا جاتا ہے، لہذا قرآن کریم کی جتنی آیات میں اہل بیت اطہار کا ذکر ہے، ان تمام آیات میں حَسَنَیْنِ کَرِیْمَیْنِ کا بھی ذکر موجود ہے۔

ان کی پاکی کا خدائے پاک کریم سے بیاں آئیے تطہیر سے ظاہر ہے، شانِ اہل بیت (1)

وضاحت: آیۃ تَطْہِیْر (یعنی پارہ: 22، سورۃ اخزاب کی آیت: 33 جس میں اہل بیت کی ظاہر و باطن کی پاکی کا بیان ہے، اس آیت) سے صاف ظاہر ہے کہ اللہ پاک بھی اہل بیت اطہار کی پاکی کا بیان فرماتا ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

امام حُسَیْنِ رَضِیَ اللہُ عَنْہُ کا مختصر تعارف

* سلطانِ کربلا، سَيِّدُ الشُّہَدَاء، امامِ عالی مقام، امامِ عرشِ مقام، امامِ حُسَیْنِ رَضِیَ اللہُ عَنْہُ نواسہ رسول ہیں *
 مولائے کائنات، مولا علی اور جگر گوشہ رسول، سیدہ فاطمہ بتول رَضِیَ اللہُ عَنْہُمَا کے شہزادے ہیں * امام حُسَیْنِ رَضِیَ اللہُ عَنْہُ
 5 شعبان، سن 4 ہجری کو مدینہ منورہ میں پیدا ہوئے * پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے آپ کا
 نام: حُسَیْنِ اور شبیر رکھا * امام حسین رَضِیَ اللہُ عَنْہُ کی کنیت: ابو عبد اللہ ہے * لقب: سبطِ رسول (رسول پاک صَلَّی اللہُ عَلَیْہِ وَاٰلِہٖ وَسَلَّم کے نواسے) اور رِیْحَانَةُ الرَّسُوْلِ (یعنی رسول اللہ صَلَّی اللہُ عَلَیْہِ وَاٰلِہٖ وَسَلَّم کے پھول) ہے (2) * قاسمِ نعمت، مالکِ جنتِ صَلَّی اللہُ عَلَیْہِ وَاٰلِہٖ وَسَلَّم نے امام حَسَنِ مجتبیٰ اور امام حُسَیْنِ رَضِیَ اللہُ عَنْہُمَا کے متعلق فرمایا: میرے یہ دونوں بیٹے جنتی نوجوانوں کے
 سردار ہیں (3) * ایک حدیثِ پاک میں ہے: مَنْ أَحَبَّهُمَا فَقَدْ أَحَبَّنِي جس نے ان دونوں

(امام حسن اور امام حسین رَضِيَ اللهُ عَنْهُمَا) سے محبت کی، اس نے مجھ سے محبت کی وَمَنْ أَبْغَضَهُمَا فَقَدْ أَبْغَضَنِي اور جس نے ان دونوں سے دشمنی رکھی اس نے مجھ سے دشمنی رکھی (1)* رسول اکرم، نُورِ مَجْسَمِ صَلَّى اللهُ عَلَيْهِ وَآلِهِ وَسَلَّمَ فرمایا کرتے: هُنَا رَيْحَانَتَايَ مِنَ الدُّنْيَا (یعنی) حَسَنُ اور حُسَيْنُ دُنْيَا میں میرے دو پھول ہیں (2)* پیارے آقا، سَيِّدُ الْأَنْبِيَاءِ صَلَّى اللهُ عَلَيْهِ وَآلِهِ وَسَلَّمَ امام حَسَنُ اور امام حُسَيْنُ رَضِيَ اللهُ عَنْهُمَا کو سونگھا کرتے اور سینے سے لپٹاتے تھے۔ (3)

کیا بات رضا اُس چمنستانِ کرم کی زہراء ہیں گلی جس میں حُسَيْنُ اور حَسَنُ پھول (4)

وضاحت: اے رضا! اُس عَزَّتِ وَالے، کرم والے باغ (یعنی خاندانِ مصطفیٰ صَلَّى اللهُ عَلَيْهِ وَآلِهِ وَسَلَّمَ) کی کیا بات ہے کہ جس میں حضرت فاطمہ زہراء رَضِيَ اللهُ عَنْهَا گلی ہیں اور حَسَيْنُ كَرِيمَيْنِ رَضِيَ اللهُ عَنْهُمَا پھول ہیں۔

سیدی اعلیٰ حضرت رَحْمَةُ اللهِ عَلَيْهِ اِیْک اور مقام پر بارگاہ رسالت میں عرض کرتے ہیں:

اُن دو کا صدقہ جن کو کہا میرے پھول ہیں کچھ رضا کو حشر میں خنداں مثالِ گل (5)

وضاحت: یا رسول الله صَلَّى اللهُ عَلَيْهِ وَآلِهِ وَسَلَّمَ! حَسَنِینِ كَرِيمَيْنِ جن کو آپ نے اپنا پھول فرمایا ہے، ان کا واسطہ حشر میں رضا پر ایسا کرم فرمائیے کہ رضا پھول کی طرح کھل اُٹھے۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! امام حُسَيْنُ رَضِيَ اللهُ عَنْهُ کی ولادت کے ساتھ ہی آپ کی شہادت کی خبر بھی مشہور ہو گئی تھی، حضرت جبریل امین عَلَيْهِ السَّلَام نے بارگاہ رسالت میں حاضر ہو کر خبر دی کہ یا رسول الله صَلَّى اللهُ عَلَيْهِ وَآلِهِ وَسَلَّمَ! آپ کے نواسے کو آپ کی اُمّت شہید کر دے گی، حضرت جبریل عَلَيْهِ السَّلَام نے آپ کے مقام شہادت یعنی کربلا کی مٹی بھی بارگاہ رسالت میں پیش کی۔ (6)

1... مجمع کبیر، جلد: 2، صفحہ: 182، حدیث: 2581۔

2... ترمذی، ابواب: المناقب، باب: مناقب ابی محمد حسن بن علی، صفحہ: 856، حدیث: 3777۔

3... ترمذی، ابواب: المناقب، باب: مناقب ابی محمد حسن بن علی، صفحہ: 856، حدیث: 3779۔

4... حدائق بخشش، صفحہ: 79۔

5... حدائق بخشش، صفحہ: 77۔

6... سوانح کربلا، صفحہ: 106۔

پیارے اسلامی بھائیو! تقدیر کا لکھا پورا ہوا، امام حُسنِ رَضِيَ اللهُ عَنْهُ اپنے 72 وفادار رُفقا کے ساتھ، 10 محرم الحرام، سن 61 ہجری کو میدانِ کربلا میں یزید پلید کے خلاف حق کی آواز بلند کرتے ہوئے، نانا کے دین پر پھرا دیتے ہوئے، ظلم سہتے ہوئے، دکھ اور غم کے پہاڑ کے سانچے ثلثتِ قدیم رہ کر انتہائی عزت کے ساتھ، شجاعت کے ساتھ، شان و شوکت کے ساتھ شہید ہوئے اور رہتی دُنیا تک کے سے باطل کے خلاف کھڑے ہونے کا، حق پر چلنے کا، دینداری کا، عزت سے جینے، عزت سے مرنے کا، شجاعت کا، بہادری کا، استقامت کا اور صبر و رضا کا سبق دے سگے۔

حُسنِ ایک علامت ہے زندگی کے سے
حُسنِ عزمِ سفر ہے مسافرِی کے سے
ایک اور شاعر نے کہا:

فطرت کی مصلحت کا اشارہ حُسن ہے
قربانیوں کی آنکھ کا تارا حُسن ہے
وہ اس سے الٹے کہ ستم کو مٹا سکیں
پھر کیوں نہ ہم کہیں کہ ہمارا حُسن ہے
صَلُّوا عَلَي الْحَبِيبِ!
صَلَّى اللهُ عَلَي مُحَمَّدٍ

پیارے اسلامی بھائیو! واقعہ کربلا بہت مشہور ہے، عموماً ہم یہ واقعہ پڑھتے، سنتے رہتے ہیں، اگر تفصیل کے ساتھ، درست روایات کی روشنی میں واقعہ کربلا پڑھنا چاہیں تو مکتبہ المدینہ کی 2 کتابیں "سوانح کربلا" اور "آئینہ قیامت" پڑھ لیجئے۔ آج ہم ان شاء اللہ انکریم! واقعہ کربلا سے حاصل ہونے والے چند سبق سیکھنے کی سعادت حاصل کریں گے، ہم الحمد للہ! حُسنِی ہیں، الحمد للہ! ہم یزید سے، یزیدیت سے بیزار تھے، بیزار ہیں اور بیزار رہیں گے، لہذا آج ہم امام حُسنِ رَضِيَ اللهُ عَنْهُ کی سیرتِ پاک سے، واقعہ کربلا سے حاصل ہونے والے مدنی پھول سُن کر، انہیں اپنے دل کے گلے میں سجانے کی کوشش کریں گے تاکہ ان پر عمل کر کے چچے اور پچکے حسین ہونے کا ثبوت دے سکیں۔

(1): جذبہ ایمانی حکمتِ عملی کے ساتھ

پہلامدنی پھول جو امام حسین رَضِيَ اللهُ عَنْهُ کی سیرتِ پاک سے سیکھنے کو ملتا ہے، وہ ہے: جذبہ ایمانی مع حکمتِ عملی۔ عام طور پر جس انداز سے اور جن مواقع پر امام حسین رَضِيَ اللهُ عَنْهُ کا حوالہ دیا جاتا ہے، اس سے یوں لگتا ہے، جیسے امام حسین رَضِيَ اللهُ عَنْهُ مَعَاذَ اللهِ بہت جوشیلے تھے، لہذا جیسے ہی یزید پلید تختِ حکومت پر آیا، آپ جوش میں آکر، 72 ساتھیوں کے ساتھ میدانِ کربلا میں پہنچے اور یزیدیوں کے خلاف لڑتے لڑتے شہید ہوئے۔ حالانکہ ایسی بات نہیں ہے، امام حسین رَضِيَ اللهُ عَنْهُ جذبہ ایمانی والے تھے، امام حسین رَضِيَ اللهُ عَنْهُ قرآن پڑھتے بھی تھے، قرآن سمجھتے بھی تھے، حدیث پڑھتے بھی تھے، حدیث سمجھتے تھے، امام حسین رَضِيَ اللهُ عَنْهُ دین کے رازوں کو سمجھتے تھے، دین کی کابل سمجھ بوجھ رکھنے والے تھے، اس سے امام حسین رَضِيَ اللهُ عَنْهُ کا جذبہ خالی جذبہ نہیں تھا بلکہ امام حسین رَضِيَ اللهُ عَنْهُ کا جذبہ جذبہ ایمانی تھا، امام حسین رَضِيَ اللهُ عَنْهُ کی شہادت تو ازل سے لکھی ہوئی تھی، آپ نے کربلا کے میدان میں شہید ہونا ہی تھا، اس کے اسباب بننے ہی تھے، امام حسین رَضِيَ اللهُ عَنْهُ خود بھی اپنی شہادت کے متعلق جانتے تھے، اس کے باوجود امام حسین رَضِيَ اللهُ عَنْهُ نے کسی لمحے بھی حکمتِ عملی کو چھوڑا نہیں، ایسا نہیں تھا کہ امام حسین رَضِيَ اللهُ عَنْهُ اٹھے اور کربلا میں جا کر یزیدیوں سے لڑتے لڑتے شہید ہوئے بلکہ امام حسین رَضِيَ اللهُ عَنْهُ نے پوری پوری حکمتِ عملی سے کام لیا اور کمال گہرائی کے ساتھ قرآن و حدیث کو سمجھ کر پوری عقل مندی سے فیصلے سے اور دین پر پوری طرح عمل کرتے ہوئے دین کے سہ قربانی پیش کی۔

اب یہاں دو باتیں ہیں، ایک ہے: یزید کی بیعت کرنا، اس میں امام حسین رَضِيَ اللهُ عَنْهُ نے بالکل مصلحت پرستی نہیں کی، ایک سیکنڈ کے کروڑوں حصے میں بھی امام حسین رَضِيَ اللهُ عَنْهُ نے یزید کی بیعت نہیں کی۔ دوسری بات ہے: یزید کے خلاف عملی اقدامات کرنا، اس میں امام حسین رَضِيَ اللهُ عَنْهُ نے حکمتِ عملی اختیار فرمائی، یزید پلید 60 ہجری میں، رَجَب کے مہینے میں تخت پر بیٹھا، یزید نے مدینہ منورہ کے گورنر ولید کو خط لکھ کر امام حسین رَضِيَ اللهُ عَنْهُ سے

بیعت ملینے کا کہا، ولید نے رات ہی کو امام حُسنین رَضِيَ اللهُ عَنْهُ کے پاس پیغام پہنچایا، امام حُسنین رَضِيَ اللهُ عَنْهُ ولید کے پاس تشریف لائے، ولید نے یزید کی بیعت کا مطالبہ کیا، اس پر امام حُسنین رَضِيَ اللهُ عَنْهُ نے یزید کی بیعت نہ کی بلکہ اپنے گھر والوں کو ساتھ لے کر مکہ مکرمہ تشریف لے گئے۔ رَجَب سے لے کر ذوالحجہ تک یعنی تقریباً 5 مہینے امام حُسنین رَضِيَ اللهُ عَنْهُ مکہ مکرمہ میں رہے اور اس دوران خاموشی اختیار فرمائی۔ ان 5 مہینوں میں کوفہ والوں کی طرف سے مسلسل خط آئے، کوفہ والے درخواست کرتے تھے: عالی جاہ! یزید سخت فاسق اور ظالم ہے، ہم اس کی بیعت نہیں کرنا چاہتے، اس وقت رولے زمین پر صرف آپ ہی خلافت کے حق دار ہیں، آپ ہی یزید کو ظلم و ستم سے روک سکتے ہیں، آپ تشریف لائیے، ہم آپ کی بیعت کریں گے، آپ کے سہ تائن، من، دھن کی بازی لگا دیں گے۔

اب شرعی مسئلہ یہ ہے کہ ایک طرف نا اہل ہو، دوسری طرف خلافت اور عہدے کا اہل ہو، مسلمان اُس اہل کو عرض کریں کہ آپ یہ منصب قبول کیجئے تاکہ اُمّت نا اہل کے ظلم و ستم سے بچ جائے، اس صورت میں جو خلافت اور منصب کا اہل ہے اس پر ضروری ہے کہ وہ منصب کو قبول کرے تاکہ مظلوموں کی مدد ہو۔ جب کوفہ والوں نے امام حُسنین رَضِيَ اللهُ عَنْهُ کی خدمت میں خط بھیج کر بار بار مطالبہ کیا تو اب امام حُسنین رَضِيَ اللهُ عَنْهُ کے سہ شتر عا لازم تھا کہ آپ یزید کے خلاف عملی اقدام کرتے، ورنہ کوفہ والے روز قیامت یہ عذر کرتے کہ یا اللہ پاک! ہم نے امام حُسنین رَضِيَ اللهُ عَنْهُ کی خدمت میں بار بار عرض کی تھی، جب امام حُسنین تشریف نہ لائے تو ہم مجبور ہوئے اور یزید چاہے ظالم تھا، فاسق تھا، ہمیں اس کی بیعت کرنی پڑی۔

اس سے اُجب شتر عا لازم ہو گیا تو امام حُسنین رَضِيَ اللهُ عَنْهُ نے اس وقت حکمتِ عملی اختیار فرمائی اور کوفہ کے حالات کا جائزہ ملینے کے سہ اپنے پہچازاد بھائی امام مُسلم رَضِيَ اللهُ عَنْهُ کو کوفہ فنی بھیجا۔

یہ تمام حکمتِ عملیاں اختیار کرنے کے بعد امام حُسنِ رَضِيَ اللهُ عَنْهُ كُوفَه کے سارے ہونے۔ مگر افسوس! كُوفَه والے بے وفائے، انہوں نے خود خط لکھ لکھ کر امام حُسنِ رَضِيَ اللهُ عَنْهُ كُوفَه بلا کر آپ کو یزیدی فوج کے حوالے کر دیا، امام حُسنِ رَضِيَ اللهُ عَنْهُ ابھی راستے ہی میں تھے کہ یزیدی فوج نے آپ کا راستہ روک لیا، یوں امام حُسنِ رَضِيَ اللهُ عَنْهُ كُوفَه کو بلا پہنچے اور دین کی حفاظت کرتے ہوئے 72 تین قربان سے اور آخر میں خود بھی جامِ شہادت نوش فرمایا۔

ہزاروں میں بہتر تھے تسلیم و رضا والے حقیقت میں خُدا اُن کا تھا اور یہ تھے خُدا والے

کسی نے جب وطن پوچھا تو حضرت نے یہ فرمایا مدینے والے کہلاتے تھے، اب ہیں کربلا والے

حسین ابن علی کی کیا مدد کر سکتا تھا کوئی یہ خود مشکل کشا تھے اور تھے مشکل کشا والے

دوائے دُرِّ عَصِیاء پنج تین کے دَر سے ملتی ہے زمانے میں یہی مشہور ہیں دارُ الشِّفا والے

پیارے اسلامی بھائیو! ہمیں بھی چاہئے کہ ہم حقیقی حسینی بنیں، امام حُسنِ رَضِيَ اللهُ عَنْهُ قرآنِ کریم کو سمجھتے تھے، ہم بھی قرآنِ کریم کو سمجھیں، امام حُسنِ رَضِيَ اللهُ عَنْهُ حدیثِ پاک کے عالم تھے، ہم بھی حدیثِ پاک کا علم حاصل کریں، امام حُسنِ رَضِيَ اللهُ عَنْهُ دین کو سمجھتے بھی تھے، دین کے کامل پیرو کار بھی تھے، ہمیں بھی چاہئے کہ اپنے اندر جذبہ ایمانی پیدا کریں، اللہ و رسول جو حکم دیں، اسے مانیں، اسی کے مطابق نیکی کی دعوت دیا کریں۔ امام حُسنِ رَضِيَ اللهُ عَنْهُ نے یزید کے تخت پر بیٹھنے سے لے کر کربلا میں شہید ہونے تک لمحہ لمحہ حکمتِ عملی کا مظاہرہ فرمایا، ہمیں بھی چاہئے کہ ہم حکمتِ عملی کے ساتھ نیکی کی دعوت دیں۔ اللہ پاک ہم سب کو عمل کی توفیق عطا فرمائے۔

آمین بجا کا النبی الامین صَلَّى اللهُ عَلَيْهِ وَآلِهِ وَسَلَّمَ

بہر طرف نیکی کی دعوت عام ہو نیک ہو اُمّت اے نانا لے حُسنِ

خوب مدنی قافلوں کو دھوم ہو نیک ہو اُمّت اے نانا لے حُسنِ

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

(2): کربلا میں اصل جنگ لادینیت کے خلاف تھی

پیارے اسلامی بھائیو! واقعہ کربلا کے متعلق ایک بنیادی بات ہے، وہ یہ کہ میدان کربلا میں امام حسین رضی اللہ عنہ کس کے خلاف کھڑے ہوئے تھے؟ سب جانتے ہیں: امام حسین رضی اللہ عنہ یزید کے خلاف تھے۔ اب سوال یہ ہے کہ کیا یزید کے ساتھ امام حسین رضی اللہ عنہ کو کوئی ذاتی دشمنی تھی؟ سب جانتے ہیں کہ امام حسین رضی اللہ عنہ کی کوئی ذاتی دشمنی نہیں تھی؟ کیا معاذ اللہ! امام حسین رضی اللہ عنہ تلج و تخت چاہتے تھے؟ نہیں، خدا کی قسم! امام حسین رضی اللہ عنہ تلج و تخت نہیں چاہتے تھے، امام حسین رضی اللہ عنہ تو جنتی نوجوانوں کے سردار، مالک جنت، قاسم نعمت صلی اللہ علیہ وآلہ وسلم کے نواسے ہیں، دنیا کے ہزاروں تلج، لاکھوں تخت امام حسین رضی اللہ عنہ کے قدموں کی دھول کے برابر بھی نہیں ہیں۔ پھر امام حسین رضی اللہ عنہ یزید کے خلاف کیوں آئے؟ اس کا بہت آسان اور سادہ سا جواب ہے: امام حسین رضی اللہ عنہ اصل میں لادینیت کے خلاف تھے۔ یزید پلید دین کے خلاف تھا، یزید پلید دین کو، شریعت کے احکام کو پامال کرنا چاہتا تھا، یزید شرابی تھا، شراب کو عام کرنا چاہتا تھا، یزید بدکردار تھا، بدکرداری کو عام کرنا چاہتا تھا، یزید ظالم تھا، یزید فاسق تھا، اس سے امام حسین رضی اللہ عنہ نے یزید کے خلاف عملی اقدام فرمایا۔ امام حسین رضی اللہ عنہ جب کوفہ تشریف لے جا رہے تھے، راستے میں ایک جگہ یزیدی فوج نے امام حسین رضی اللہ عنہ کے قافلے کو روکا، اس وقت امام حسین رضی اللہ عنہ نے خطبہ ارشاد فرمایا، اس خطبے میں کربلا کے اصل مقصد اور فلسفہ کربلا کا پورا پورا بیان ہے، امام حسین رضی اللہ عنہ نے فرمایا: اے لوگو! بے شک اللہ پاک کے رسول، رسول مقبول صلی اللہ علیہ وآلہ وسلم نے فرمایا: جو ظالم بادشاہ کو دیکھے، ایسا بادشاہ جو حرام کو حلال کرے، اللہ پاک کا عہد توڑے، سنت رسول کا مخالف ہو، اللہ پاک کے بندوں میں گناہ اور سرکشی پھیلانے، ایسے بادشاہ کو دیکھنے والا اگر اپنی طاقت کے مطابق قول و عمل کے ذریعے اس بادشاہ کو نیکی کی دعوت نہ دے، وہ شخص بھی اس بادشاہ

کے ساتھ (مقام سزا) میں ہوگا۔ (1) اے لوگو! سن لو...! ان لوگوں (یعنی یزید اور یزیدیوں) نے شیطان کی اطاعت لازم کر لی، رخصت کی اطاعت کو چھوڑا، فساد پھیلایا، اللہ پاک کی جُود کو پامال کیا، حرام کو حلال کیا، حلال کو حرام بنایا اور میں اس بات کا اٹل ہوں (یعنی یزید کو اس کے ظلم سے روکنا مجھ پر لازم ہے)۔

اے عاشقانِ صحابہ و اہل بیت، اے عاشقانِ امامِ حُسنین! امامِ حُسنین رَضِيَ اللهُ عَنْهُ کے اس ایمانِ افروز خطبے کا ایک ایک لفظ بتا رہا ہے کہ امامِ حُسنین رَضِيَ اللهُ عَنْهُ لَادِيْنِيَّتِ کے خلاف لڑے تھے، امامِ حُسنین رَضِيَ اللهُ عَنْهُ ظُلْم کے خلاف تھے، امامِ حُسنین رَضِيَ اللهُ عَنْهُ كُفَاہ کے مخالف تھے، امامِ حُسنین رَضِيَ اللهُ عَنْهُ وِين کے مُخَالِف تھے اور ہم الحمد لله! حسینی ہیں، ہم الحمد لله! امامِ حُسنین رَضِيَ اللهُ عَنْهُ کے غلام ہیں، ہم حُسَيْنِيَّتِ کو پسند کرتے ہیں، ہم یزیدیت سے نفرت کرتے ہیں۔

اب ذرا انصاف کے ساتھ ہم اپنے متعلق غور کریں، کیا ہمارا اُجود ہمارے حسینی ہونے کی گواہی دیتا ہے، کیا ہمارا لباس ہمارے حسینی ہونے کی گواہی دیتا ہے، ہمارا چہرہ، ہمارا انداز زندگی، ہمارے طور طریقے یہ سب کیا ہمارے حسینی ہونے کی گواہی دے رہے ہیں؟ اگر نہیں دے رہے تو اے عاشقانِ رسول! اے عاشقانِ صحابہ و اہل بیت، اے عاشقانِ امامِ حُسنین! غور کیجئے! ہم کس کی طرف ہیں؟ امامِ حُسنین رَضِيَ اللهُ عَنْهُ کی اصل جنگ ہی لَادِيْنِيَّتِ کے خلاف تھی، کیا آج حسینی کہلانے والے، امامِ حُسنین رَضِيَ اللهُ عَنْهُ کی غلامی کا دم بھرنے والے لَادِيْنِيَّتِ کے فروغ میں حصہ دار نہیں بن رہے؟ یزید کیا کرتا تھا؟ یزید شراب پیتا تھا، کیا ہمارے معاشرے میں شراب عام نہیں ہو رہی؟ یزید بد کردار تھا، کیا ہمارے معاشرے میں بد کاری اور بد کرداری فروغ نہیں پا رہی؟ یزید مادرِ پدرِ آزادی (دین سے لائق ہو جانا) چاہتا تھا، کیا ہمارے معاشرے میں یہ آزادی فروغ نہیں پا رہی؟ یزید بے حیا تھا، کیا ہمارے معاشرے میں بے حیائی عام نہیں ہوتی جا رہی؟ یزید نمازوں سے بے پروا تھا، کیا آج نمازوں سے

بے پروائی نہیں برتی جا رہی؟ مسجدیں ویران ہو رہی ہیں، گناہوں کے اڈے آباد ہو رہے ہیں، بے ایمانی، دو نمبری، بدکاری، گناہ، ظلم، زیادتی، لڑائی جھگڑے عام ہوتے جا رہے ہیں، کیا یہ سب کچھ کرنے والے حسینؑی کہلانے کے حق دار ہو سکتے ہیں؟ ہرگز نہیں ہو سکتے۔ جو دین کو عقل پر توڑتے ہیں، جو قرآن و حدیث کی تعلیمات پر مَعَاذَ اللہ! انگلیاں اٹھاتے ہیں، جو سوشل میڈیا پر، ٹی وی چینلوں پر بیٹھ کر دین کے خلاف زبان چلاتے ہیں، کیا یہ حسینؑی کہلانے کے حق دار ہیں؟ ہرگز نہیں ہیں۔

پھر وہ لوگ بھی اپنے گریبان میں جھانک کر دیکھیں جو گناہوں سے دُور رہنے کی کوشش تو کرتے ہیں، جو دیندار تو ہیں، جو نمازیں تو پڑھتے ہیں مگر یزیدیت کے اس سیلاب کے خلاف، گناہوں کی آمدھی کے خلاف، لادینیت کے خلاف کھڑے نہیں ہوتے، نیکی کی دعوت نہیں دیتے، بُرائی سے منع نہیں کرتے، کیا یہ لوگ حسینؑی جذبہ رکھنے والے ہیں؟

اللہ! اللہ! امام حُسنِ رَضِيَ اللهُ عَنْهُ کا جذبہ ایمانی تو دیکھئے! امام حُسنِ رَضِيَ اللهُ عَنْهُ کے میدان میں بھی نیکی کی دعوت دیتے رہے، یزیدی، قُوت کے نشے میں بدست تھے، یزیدی ظُلم و ستم کی آمدھیاں چلا رہے تھے، امام حُسنِ رَضِيَ اللهُ عَنْهُ اس وقت بھی انہیں برائی سے منع کر رہے تھے، یہاں تک کہ 10 محرم کی صبح کو جب کربلا میں جنگ کا آغاز ہوا، اس سے پہلے بھی امام حُسنِ رَضِيَ اللهُ عَنْهُ نے خطبہ ارشاد فرمایا، یزیدیوں کو نیکی کی دعوت دی، ظُلم و ستم سے باز رہنے کی تلقین فرمائی۔

اللہ اکْبَر! جب امام حُسنِ رَضِيَ اللهُ عَنْهُ میدانِ کربلا میں، یزیدی ظالموں کو بھی نیکی کی دعوت دے رہے ہیں تو کیا حسینؑی کہلانے والوں کا حق نہیں بنتا کہ وہ بھی نیکی کی دعوت کو عام کریں؟ کیا امام حُسنِ رَضِيَ اللهُ عَنْهُ کے غلاموں کا یہ حق نہیں ہے؟ کہ وہ بھی گناہوں کے سیلاب کے سامنے بند باندھنے کے سہ تیار ہو جائیں، بے حیائی پھیل رہی ہو، دین کو، دینی تعلیمات کو، قرآن و حدیث کے احکام کو پُستِ پشت ڈالا جا رہا ہو تو کیا حسینؑی کہلانے والوں کو

نہیں چاہئے کہ وقت کی قربانی دیں، مال کی قربانی دیں اور نیکی کی دعوت کے سنے، برائی سے منع کرنے کے سنے میدان میں اتر آئیں؟ اے عاشقانِ امام حسین! ہمارا حق بنتا ہے، ضرور بنتا ہے، ہم حسینی ہیں، ہم امام حسین رَضِيَ اللهُ عَنْهُ کے غلام ہیں، ہم پر لازم ہے کہ ہم امام حسین رَضِيَ اللهُ عَنْهُ کی پاکیزہ سیرت سے دُرس حاصل کریں اور حکمتِ عملی کے ساتھ، قرآن و حدیث کی پیروی کرتے ہوئے، شریعت کے دائرے میں رہ کر نیکی کی دعوت دیں، برائی سے منع کریں۔ یہ دُرسِ کربلا ہے اور یہ کردارِ امام حسین رَضِيَ اللهُ عَنْهُ ہے۔

نانائے حسین، رحمتِ دارین صَلَّى اللهُ عَلَيْهِ وَآلِهِ وَسَلَّمَ کا ارشادِ پاک ہے: جو نیکی کی دعوت نہ دے اور برائی سے منع نہ کرے وہ ہم میں سے نہیں۔ (1)

اللہ کی پناہ! اللہ کی پناہ! اے عاشقانِ رسول! غور کیجئے! نیکی کی دعوت نہ دینے والا، برائی سے منع نہ کرنے والا جب نانائے حسین صَلَّى اللهُ عَلَيْهِ وَآلِهِ وَسَلَّمَ کے طریقے پر نہیں ہے تو وہ حسینی کیسے ہو سکتا ہے...؟ اللہ پاک ہم سب کو پگٹا سچا حسینی بنائے اور نیکی کی دعوت کی دُھویں مچانے کی توفیق بخشے۔ امین بجا لا خاتم النبیین صَلَّى اللهُ عَلَيْهِ وَآلِهِ وَسَلَّمَ۔

میں نیکی کی دعوت کی دُھویں مچاؤں تو کر ایسا جذبہ عطا یا الہی

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

(3): کربلا اور دُرسِ فرضِ شناسی

پیارے اسلامی بھائیو! ابھی ہم نے امام حسین رَضِيَ اللهُ عَنْهُ کا خطبہ سنا جو آپ رَضِيَ اللهُ عَنْهُ نے اس وقت ارشاد فرمایا: جب یزیدی فوج نے امام حسین رَضِيَ اللهُ عَنْهُ کا راستہ روکا تھا، اس خطبے میں امام حسین رَضِيَ اللهُ عَنْهُ نے یزیدیت کا پورا نقشہ بیان کیا، پھر آخر میں فرمایا: اَنَا أَحَقُّ مِنْ غَيْرِي یعنی یزید کو اس کے ظلم و ستم سے روکنے کے سنے دوسروں کی نسبت میں زیادہ حق دار ہوں۔ مطلب یہ کہ میں نواسہ رسول ہوں، میرا منصب، میرا مقام و مرتبہ یہ ہے کہ میں سب سے پہلے آگے بڑھ کر یزید کو اس کے ظلم سے روکوں، اپنے نانا کے دین پر پھراؤں اور اُمت کو یزید کی پلیدی اور ناپاکی سے بچاؤں۔

امام حُسنِ رَضِيَ اللهُ عَنْهُ کا یہ ایک جملہ سانحہ کربلا کا گویا مغز ہے، امام حُسنِ رَضِيَ اللهُ عَنْهُ نے میدان کربلا میں قربانیاں کیوں پیش کیں؟ بھوک پیاس کیوں برداشت کی گئی؟ اس سے کہہ امام حُسنِ رَضِيَ اللهُ عَنْهُ فرض شناس تھے، امام حُسنِ رَضِيَ اللهُ عَنْهُ اپنے منصب کو جانتے تھے، امام حُسنِ رَضِيَ اللهُ عَنْهُ اپنی ذمہ داریوں کو سمجھتے تھے، امام حُسنِ رَضِيَ اللهُ عَنْهُ کو اپنی ذمہ داری کا احساس تھا، امام حُسنِ رَضِيَ اللهُ عَنْهُ کو اپنے اس فرض منصبی کی ادائیگی کے لئے اپنے نانا کا شہر مدینہ منورہ چھوڑنا پڑا، اس فرض کی ادائیگی کے لئے امام حُسنِ رَضِيَ اللهُ عَنْهُ نے مکہ مکرمہ چھوڑا، اسی مقصد کی ادائیگی کے لئے امام حُسنِ رَضِيَ اللهُ عَنْهُ کو فنی کی طرف روانہ ہوئے، کربلا کے میدان میں امام حُسنِ رَضِيَ اللهُ عَنْهُ کو گھیرا گیا، آپ فرض سے پیچھے نہ ہٹے، پانی بند کر دیا گیا، امام حُسنِ رَضِيَ اللهُ عَنْهُ فرض سے پیچھے نہ ہٹے، ہزاروں کی فوج لا کر کھڑی کر دی گئی، امام حُسنِ رَضِيَ اللهُ عَنْهُ فرض سے پیچھے نہ ہٹے، دنیا کے، مال و دولت کا لالچ دیا گیا، امام حُسنِ رَضِيَ اللهُ عَنْهُ فرض سے پیچھے نہ ہٹے، ڈرایا گیا، امام حُسنِ رَضِيَ اللهُ عَنْهُ فرض سے پیچھے نہ ہٹے، آپ کے بھائی، بھتیجے، بیٹے آنکھوں کے ساتھ شہید کر دیئے، امام حُسنِ رَضِيَ اللهُ عَنْهُ فرض سے پیچھے نہ ہٹے، ننھے علی اصغر رَضِيَ اللهُ عَنْهُ کے لگے پر تیر چلا یا گیا، امام حُسنِ رَضِيَ اللهُ عَنْهُ فرض سے پیچھے نہ ہٹے، آخر قربانیاں دیتے دیتے، امام حُسنِ رَضِيَ اللهُ عَنْهُ خود بھی شہید ہوئے مگر آپ اپنے فرض سے پیچھے نہ ہٹے اور رہتی دنیا تک کے لئے اپنے غلاموں کو یہ درس دے دیا کہ بات جب فرض کی آجائے، بات جب ذمہ داریوں کی آجائے، اس وقت یہاں نہیں بنائے جاتے، اس وقت قربانیاں دی جاتی ہیں۔

اے عاشقانِ امام حُسنِ رَضِيَ اللهُ عَنْهُ! اب ذرا اپنے آپ پر بھی غور کیجئے! ہمارے معاشرے میں ایک تعداد ہے ایسے لوگوں کی جو یہاں بنا کر فرض کی ادائیگی سے دُور رہتے ہیں۔ کئی ایسے ہیں جنہیں نماز کی دعوت دی جائے تو بڑی بے شرمی کے ساتھ کہہ دیتے ہیں: میرے کپڑے صاف نہیں ہیں۔ کوئی کہتا ہے: ابھی مَضْرُوف ہوں۔ کوئی کہتا ہے: مولانا! حلال روزی کمانا بھی تو عبادت ہے۔ رمضان کے روزے نہیں رکھتے، کیوں؟ اس سے کہہ روزہ رکھ کر کام نہیں ہوتا، حج فرض ہونے کے باوجود حج نہیں کرتے، کیوں؟ اس

سے کہ بچوں کے ہاتھ چیلے کرنے (یعنی ان کی شادیاں کرنی) ہیں، سودی کاروبار کرتے ہیں اور اس کا نام بدل کر کہتے ہیں: یہ تو سود نہیں ہے۔ نشہ آور چیزیں کھاتے، پیتے ہیں اور دل کی تسلی کے سنا کہہ دیتے ہیں: یہ تو شراب نہیں ہے۔ دین میں غلطی و یلین کرتے ہیں، فرض سے بھانٹتے ہیں، چیلے تراشتے ہیں، پھر اس پر یہ دعویٰ کہ ہم حسین ہیں۔ غور کیجئے! کیا یہی حَسْبِنَا ہے؟ امام حُسَيْن رَضِيَ اللهُ عَنْهُ تو وہ ہیں جنہوں نے فرض کی ادائیگی کے سنا کر بلا میں ظلم برداشت سنا، کنبہ قربان کیا، خود شہید ہوئے اور ایک ہم ہیں کہ فرض کی ادائیگی کے سنا صرف نیند قربان نہیں کی جاتی، وقت کی قربانی نہیں دے سکتے، چند منٹ کے سنا ڈکان بند نہیں کر سکتے۔ نانا لے حُسَيْن، رحمتِ دارین صَلَّى اللهُ عَلَيْهِ وَآلِهِ وَسَلَّمَ نے فرمایا: كَلِّمُوا رَاعٍ وَكَلِّمُوا مَسْئُولًا عَنْ رَعِيَّتِهِ تم میں سے ہر ایک نگہبان ہے اور ہر ایک سے اس کی رعایا کے متعلق سوا کیا جائے گا۔ (1)

اس حدیثِ پاک کے مطابق ہم سب نگہبان ہیں، ہم اپنی ذات کے نگہبان ہیں، اپنی اولاد کے نگہبان ہیں، اپنے گھر والوں کے نگہبان ہیں، ہم ذمہ دار ہیں اور ہم سے ہماری ذمہ داریوں کے متعلق پوچھا جائے گا، آہ! وہ قیامت کا سخت ہولناک دن!..! تلمنبہ کی دہکتی ہوئی زمین، آگ برساتا سورج، اگلے پچھلے سب موجود اور سامنا قبر کا...! ذرا تصور تو کیجئے! کیا ہمارے یہ بے بنیاد ہانے اُس وقت کام آسکیں گے؟ آج فیشن کا نام لے کر، آزادی کا نام لے کر، جدت پسندی کا نام لے کر اسلامی تعلیمات کو پس پشت ڈال دیا جاتا ہے، اے امام حُسَيْن رَضِيَ اللهُ عَنْهُ کے دیوانو! ذرا سوچئے تو سہی اگر روز قیامت پوچھ لیا گیا کہ ہمارے محبوب نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کے لاڈلے نواسے تو دین کی راہ میں، فرض کی ادائیگی کے سنا بھوکے پیاسے شہید ہوئے، کیا تم نے بھی کچھ قربانی دی؟ بتائیے! کیا جواب دیں گے؟ آہ! اُس وقت چرب زبانی کا نشہ خاک میں مل جائے گا، اگر کوئی بہانہ لگا بھی لیا تو سنا کب جائے گا؟ یہ تو سزا و جزاء کا دن ہے، یہ تو عدل و انصاف کا دن ہے۔

اے عاشقانِ رسول! آج فریض پورے کرنے کا وقت ہے، آج اپنی ذمہ داریاں

نبھانے کا وقت ہے، بہانے کر کے، الٹی منطق چلا کر ہم خود کو مطمئن تو کر سکتے ہیں مگر اللہ پاک کی رحمت شامل حال نہ ہوئی، نانائے حسین، رحمت دارین صَلَّی اللہُ عَلَیْہِ وَاٰلِہٖ وَسَلَّم کا کرم نہ ہوا تو یقین مانینیے! جنت کی خوشبو تک نہ سونگھ سکیں گے، آہ! جہنم ٹھکانا ہوا تو کیا بنے گا، ہائے ہائے! جہنم کی دہکتی ہوئی آگ، بڑے بڑے بچھو، موٹے موٹے سانپ بدن کے ساتھ لپٹ سے لٹو کیا بنے گا۔ جہنمیوں کے جسم سے بہتا ہوا پیپ پینا پڑ گیا تو کیا کریں گے؟

پیارے اسلامی بھائیو! یہ دُنیا عارضی ہے، فانی ہے، چند روزہ ہے، یہاں تکلیف اٹھانی بھی پڑ جائے تو کیا غم ہے؟ اگر نماز کے سے کچھ وقت کے سے ڈکان بند کرنی بھی پڑ جاتی ہے، نئے نئے فیشن اپنانے کو دل کرتا ہے مگر صبر کرتے ہوئے، نفس کی خواہش کو دبا لیتے ہیں، گناہ کی طرف دل مائل ہوتا ہے مگر خود کو قابو میں رکھ کر صبر کرتے ہیں، امام حسین رَضِيَ اللهُ عَنْهُ نے قربانیاں دے کر جس دین کی حفاظت فرمائی، اُس دین کی تعلیمات پر عمل کرتے ہیں، اگر یہ معمولی معمولی قربانیاں دے کر امام حسین رَضِيَ اللهُ عَنْهُ کے صدقے میں، نانائے حسین صَلَّی اللہُ عَلَیْہِ وَاٰلِہٖ وَسَلَّم کی رحمت کے صدقے میں جنت ٹھکانا ہو جائے تو یقین مانینیے! یہ نہایت سستا سودا ہے۔

وہ تو نہایت سستا سودا بیچ رہے ہیں جنت کا ہم مظس کیا مول چکائیں، اپنا ہاتھ ہی خالی ہے (1)

اللہ پاک امام حسین رَضِيَ اللهُ عَنْهُ کے صدقے "فرض شناسی" کی نعمت عطا فرمائے، کاش! ہمیں احسانِ ذمہ داری نصیب ہو جائے۔ امینِ بجاہِ خاتم النبیین صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

(4): امام حسین رَضِيَ اللهُ عَنْهُ مَظْلُومِ کَرِبَلَا بَیْن

پیارے اسلامی بھائیو! اب ذرا واقعہ کربلا کو ایک اور انداز سے دیکھئے! میدانِ کربلا میں ظالم کون تھا؟ یزید تھا۔ مَظْلُوم کون تھا؟ امام حسین رَضِيَ اللهُ عَنْهُ اور آپ کے رُفقاء۔

معلوم ہوا ظالم بننا یزیدیت ہے اور مظلوم ہونا، یہ کردار امام حسین رضی اللہ عنہ ہے۔ جو کہتا ہے میں حسینی ہوں اسے چاہئے کہ مظلوم بننا پڑے تو بن جائے، ظلم کے پہاڑ بھی گریں تو برداشت کر جائے مگر کبھی بھی ظالم نہ بنے کہ ظالم ہونا یزیدیت ہے۔

شاید ہم کہنے کو کہہ دیں کہ ہم تو کسی پر بھی ظلم نہیں کرتے لیکن اگر ٹھنڈے دل سے غور کریں تو شاید ایک بھاری اکثریت ظالموں کی نکل آئے گی۔ جی ہاں! یہ سچ ہے، ہم ظلم کا اصل مفہوم نہیں سمجھتے، ظلم صرف قتل کرنے کا نام نہیں ہے، ظلم صرف چوریاں ڈکیتیاں کرنے کا نام نہیں ہے، ظلم کا مفہوم بہت وسیع ہے۔ فرمانِ اعلیٰ حضرت کا خلاصہ ہے: ہر وہ نقصان یا تکلیف جو شرعی اجازت کے بغیر کسی کے دین، عزت، جان، جسم، مال یا صرف دل کو پہنچائی جائے، یہ تکلیف چاہے زبان سے ہو، چاہے فعل سے ہو، چاہے ترک سے یعنی (کوئی کام کرنا تھا، نہ کیا جس سے دوسرے کو تکلیف پہنچی)، اسے ظلم کہتے ہیں۔ ظلم کی کل 18 قسمیں ہیں اور ہر قسم کے تحت سینکڑوں صورتیں پائی جاتی ہیں۔ (1)

پیارے اسلامی بھائیو! اب دیکھئے! کیا کیا چیزیں ظلم میں شامل ہیں، مثلاً * استینہ چڑھا کر کسی کی طرف تلکے، اُس کا دل دکھا، یہ ظلم ہے * کسی کو گھور کر دیکھا، اسے تکلیف ہوئی، یہ ظلم ہے * کسی کا قرضہ دبایا * گالی دی * طعنہ دیا * مذاق اڑایا * طنز کیا * نام بگاڑا * چوری کی * مال چھینا * لوٹا * رشوت لی * سود دکھایا * بونے کے ذریعے مال بٹورا * ناپ تول میں ڈنڈی ماری * والدین کو ستایا * پڑوسی کو تکلیف دی * رات کو شور شرابا کر کے دوسروں کی نیند خراب کی * راستے میں کوڑا پھینک کر * غلط پارکنگ کر کے تکلیف کا سبب بنے * الزام لگایا * بہتان باندھا * بلا اجازت کسی کی کوئی چیز استعمال کی، یہ سب ظلم ہے اور ظلم چاہے چھوٹا ہو، چاہے بڑا ہو، ظلم ظلم ہی ہے، اگر ہم چچے حسینی بننا چاہتے ہیں، اگر ہم واقعی یزیدیت سے بیزار ہیں

تو ہمیں ہر قسم کا ظلم چھوڑ کر شریف انسان بننا ہوگا اور اگر خدا نخواستہ پہلے کسی پر ظلم کیا ہے تو اس سے توبہ بھی کرنی ہوگی اور اس شخص سے مُعافی بھی مانگنی ہوگی۔

یہاں یہ بات بھی یاد رکھئے گا، شریف وہ نہیں ہے جو صرف شریفوں کے سامنے شرافت دکھائے بلکہ جو حقیقی شریف ہے وہ شریفوں کے ساتھ تو شریف ہوتا ہے ہی، اس کے ساتھ ساتھ بد معاشوں کے ساتھ بھی شریف ہی ہوتا ہے، یہ جو کہتے ہیں: ہم شریفوں کے ساتھ شریف اور بد معاشوں کے ساتھ بد معاش ہیں، جو ٹیڑھی انگلی سے گھی نکالنے کے قائل ہیں، جو کہتے ہیں: میاں! شرافت کا زمانہ نہیں ہے، ایسوں کو چاہئے ذرا غور کریں، یہ کس کی طرف ہیں، امام حُسنِ رَضِيَ اللهُ عَنْهُ کی طرف ہیں یا یزید کی طرف ہیں؟

الحمد لله! امام حُسنِ رَضِيَ اللهُ عَنْهُ تو اپنے غلاموں کے ساتھ بھی شریف تھے اور یزید کے مقابلے پر کھڑے ہو کر بھی الحمد لله! شریف ہی تھے اور الحمد لله!

ہر زمانہ میرے حُسنِ کا ہے

لہذا یہ کیسے کہا جا سکتا ہے کہ شرافت کا زمانہ نہیں ہے؟ شرافت کا زمانہ تھا، شرافت کا زمانہ ہے اور قیامت تک رہے گا، بس ہم شریف ہو جائیں تو بات بنے گی۔

قُوَّت اور طاقت کا نشہ

ایک بہت ہی خطرناک باطنی بیماری ہے: قُوَّت کا نشہ۔ سچا پکا حسین بننے کے لئے ہمیں یہ بیماری اپنے اندر سے ختم کرنی پڑے گی۔ کیونکہ ظلم عموماً وہی کرتا ہے جسے قُوَّت و طاقت کا نشہ ہو، یزید پلید کو بھی طاقت ہی کا نشہ تھا، یزید تلج و تخت اور طاقت و قُوَّت کے نشے میں بد مست تھا، اسی سے اس نے اہل بیتِ اطہار پر ظلم کے پہاڑ توڑے، اگر یہ عاجزی کرنے والا ہوتا تو کبھی بھی اتنی بڑی جسارت نہ کرتا۔

تلجِ اُمم کا یہ پیامِ ازلی ہے اے صاحبِ نظر! نشہ قُوَّت ہے خطرناک

یہ بھی یاد رکھئے! طاقت و قوت کے نشے میں طاقت ہونا ضروری نہیں ہے، بہت دفعہ طاقت ہوتی نہیں ہے، لوگ اپنے گمان میں اپنے آپ کو طاقت ور تصور کر لیتے ہیں۔ مولانا روم رَحْمَةُ اللهِ عَلَيْه فرماتے ہیں:

نَفْسٍ كَسْرًا فَرَعَوْنَ نَيْسَتَ لَيْكِ اَوْ رَاعَوْنَ كَسْرًا عَوْنَ نَيْسَتَ

یعنی: کون ہے جس کا نفس اتارہ فرعون نہیں، ہاں! فرعون مضر کو تخت ملاتا تھا، سب کو تخت نہیں ملتا۔

یہ اصل بات ہے، جو اپنے اندر سے طاقت و قوت کا یہ نشہ ختم کر لے، "میں، میں" نہ کرے، اپنے نفس کو قابو میں کر لے یا یوں کہہ لیجئے کہ اپنے اندر کے فرعون کو مار لے حقیقت میں وہ شخص ظلم سے بچ سکتا ہے۔ معاشرے میں غور کر لیجئے! جو عاجزی والا ہوتا ہے، وہ کبھی دوسروں کو تکلیف نہیں پہنچاتا، اگر جانے انجانے میں کبھی کسی کو کچھ کہہ بھی بیٹھے تو جلدی سے معافی مانگ لیتا ہے اور جو عاجزی والا نہیں ہوتا، جو اپنے آپ کو کچھ سمجھتا ہے، وہ بات بات پر آستینیں چڑھانے کو دوڑتا ہے۔

اس سے اگر ہم واقعی حسینی بننا چاہتے ہیں تو ہمیں اپنے اندر کے فرعون (یعنی نفس اتارہ) کو قابو میں کرنا پڑے گا، عاجزی اپنانی ہوگی۔ یہ بھی یاد رہے! عاجزی کا یہ مطلب نہیں کہ ہم لوگوں سے ڈرنا شروع کر دیں، نہیں، نہیں، لوگوں سے ڈرنا تو بزدلی ہے، امام حسین رَضِيَ اللهُ عَنْهُ بزدل نہیں تھے، امام حسین رَضِيَ اللهُ عَنْهُ تو کمال کے بہادر تھے۔ عاجزی لوگوں کے ڈر سے نہیں ملتی، حقیقی عاجزی خوفِ خدا سے نصیب ہوتی ہے۔

حضرت سلیمان عَلَيْهِ السَّلَامُ اللہ پاک کے نبی ہیں، آپ کا مشہور درباری پرندہ ہے: ہدہد۔ ایک بار ہدہد حضرت سلیمان عَلَيْهِ السَّلَامُ کی اجازت کے بغیر کہیں چلا گیا، ہدہد کی اس حرکت سے حضرت سلیمان عَلَيْهِ السَّلَامُ سخت ناراض ہوئے اور فرمایا: ہدہد واپس آئے گا تو میں اسے سزا دوں گا۔ جب ہدہد واپس آیا اور دیکھا کہ حضرت سلیمان عَلَيْهِ السَّلَامُ جلال میں ہیں تو اس نے عاجزی کی، اپنے پروں کو زمین پر گھسیٹتے ہوئے حاضر ہوا اور موقع دیکھ کر، ادب کے دائرے میں رہتے ہوئے قیامت کے دن بارگاہِ الہی میں پیشی کا ذکر کر دیا، بس قیامت کا ذکر سننا تھا، حضرت سلیمان عَلَيْهِ السَّلَامُ کانپ سے اُور آپ نے ہدہد کو معاف کر دیا۔ (1)

اللہ پاک ہمیں بھی خوفِ خدا نصیب کرے، کاش! ہم عاجزی کے پیکر بن جائیں، کاش! کپے چھے حسینی بنیں اور ہمیشہ شریف بن کر رہیں، مظلوم تو بھلے ہی بن جائیں مگر کبھی بھی ظالم نہ بنیں۔

اٰمِیْنِ بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ -

صَلُّوْا عَلَی الْحَبِیْب! صَلَّى اللهُ عَلٰی مُحَمَّد

12 دینی کاموں میں سے ایک دینی کام: مدرسة المدینہ (اسلامی بھائیوں کے لئے)

پیارے اسلامی بھائیو! کپے چھے حسینی بننے کے سنے، امام حسین رَضِيَ اللهُ عَنْهُ کی سیرتِ پاک کا فیضان حاصل کرنے کے سنے عاشقانِ رسول کی دینی تحریکِ دعوتِ اسلامی کے ساتھ وابستہ ہو جائیے۔ الحمد للہ! امام حُسَيْن رَضِيَ اللهُ عَنْهُ کی یاد میں، کربلا کے اصل مقصد پر عمل کرنے یعنی بُرائی سے روٹنے اور نیکی کی دعوتِ عام کرنے کے سنے ہزاروں عاشقانِ رسول مدنی قافلوں میں سفر کرتے ہیں، ہم بھی مدنی قافلوں میں سفر کی سعادت حاصل کریں، عملی طور پر کربلا والوں کی یاد میں اور ڈھیروں ثواب حاصل کیجئے۔

اس کے ساتھ ساتھ دعوتِ اسلامی کے 12 دینی کاموں میں بھی خوب بڑھ چڑھ کر حصہ لیجئے، اِنْ شَاءَ اللهُ الْكَرِيمِ! امام حُسَيْن رَضِيَ اللهُ عَنْهُ کا فیضان نصیب ہوگا اور دین و دنیا کی ڈھیروں بھلائیاں ہاتھ آئیں گی۔ دعوتِ اسلامی کے 12 دینی کاموں میں ایک دینی کام ہے: مدرسة المدینہ (اسلامی بھائیوں کے سنے)۔

ہم جانتے ہیں کہ امام حُسَيْن رَضِيَ اللهُ عَنْهُ نے شہادت کے بعد نیزے پر بھی قرآنِ کریم پڑھا تھا مگر آہ! آج حسینی کہلانے والے اوپر سے دیکھ کر دُرُست قرآن پڑھنا بھی نہیں جانتے، اس سنے فیضانِ قرآن عام کرنے کے سنے، مسلمانوں کو تجوید و قراءت کے ساتھ قرآن پڑھنا سکھانے کے سنے مسجدوں، دکانوں، سکولوں کا بچوں وغیرہ میں اسلامی بھائیوں کے سنے مدرسة المدینہ لگایا جاتا ہے، آپ بھی اس دینی کام میں ضرور حصہ لیجئے!

زندگی میں نیکیوں کی بہار کیسے آئی؟

ایک اسلامی بھائی کے بیان کا خلاصہ ہے کہ دینی ماحول سے وابستگی سے پہلے میں بے نمازی تھا۔ دوستوں کے بھر مٹ میں وقت کی دولت برباد ہونے کا احساس تک نہ ہوتا۔ میری نافرمانیوں بھری زندگی میں نیک اعمال کی بہار اس طرح آئی کہ دعوتِ اسلامی کے دینی ماحول سے وابستہ ایک اسلامی بھائی مجھے اسلامی بھائیوں کے مدرسۃ المدینہ میں تجوید کے ساتھ قرآنِ کریم پڑھنے کی دعوت دیا کرتے تھے، ایک دن میں نے ان کی دعوت قبول کر ہی لی اور مدرسۃ المدینہ میں شریک ہو گیا، مدرسۃ المدینہ میں نہ صرف قرآنِ مجید درست مخارج کے ساتھ پڑھنے کی تعلیم دی جا رہی تھی بلکہ نماز، روزہ وغیرہ کے مسائل اور پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی سنتیں سیکھنے سیکھانے کا سلسلہ بھی تھا۔ مجھے اس محبت بھرے ماحول نے متاثر کر دیا چنانچہ میں پابندی سے مدرسۃ المدینہ میں شرکت کرنے لگا۔ اس کی برکت سے میں نے داڑھی بھی رکھ لی اور عمامہ شریف بھی سجایا، الحمد للہ! یوں مجھے گناہوں بھری زندگی سے نجات بھی نصیب ہو گئی۔

مقبول جہاں بھر میں ہو دعوتِ اسلامی صدقہ تجھے اے ربِّ عَفَّارِ دینے کا

صَلُّوْا عَلَی الْحَبِیْب! صَلَّی اللہُ عَلَی مُحَمَّد

“تجہیز و تکفین“ ایپلی کیشن

اے عاشقانِ رسول! دعوتِ اسلامی کے شعبہ کفن و دفن اور آئی ٹی ڈیپارٹمنٹ کے تعاون سے ایک موبائل ایپلی کیشن جاری کی گئی ہے: Muslim's Funeral (تجہیز و تکفین موبائل ایپلی کیشن)۔ اس ایپلی کیشن میں میت کے غسل و کفن اور دفن وغیرہ کے متعلق اہم ترین معلومات فراہم کی گئی ہیں اور ایک خاص بات یہ کہ میت کو غسل کیسے دینا ہے، کفن کیسے پہنانا ہے، اس کا عملی طریقہ جاننے کے لئے Animated Videos اس ایپلی کیشن میں بھی شامل ہیں۔ خود بھی یہ موبائل ایپلی کیشن انسٹال کر لیجئے اور دوسروں کو بھی اس کی ترغیب دلائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ نے فرمایا: مَنْ تَبَسَّكَ بِسُنَّتِي عِنْدَ فُسَادِ أُمَّتِي فَلَهُ أَجْرُ مِائَةِ شَهِيدٍ یعنی اُمت کے فساد کے وقت جو شخص میری سنت پر مضبوطی سے عمل کرے گا اسے سو شہیدوں کا ثواب عطا ہوگا۔ (1)

ہر کام شریعت کے مطابق میں کروں کاش! یارب تو مبلغِ ثُجے سنت کا بنادے (2)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

عیادتِ سنتِ مصطفیٰ ہے

دو ۲ فرابین مصطفیٰ صَلَّى اللهُ عَلَيْهِ وَآلِهِ وَسَلَّمَ* جو مریض کی عیادت کرتا ہے وہ جنت کے باغات میں بیٹھتا ہے، جب وہ کھڑا ہوتا ہے تو 70 ہزار فرشتے رات تک اس کے لئے دعا کرتے ہیں۔ (3)* جو ثواب کی اُمید پر اپنے مسلمان بھائی کی عیادت کرے، اسے جہنم سے 70 سال کے فاصلے تک دُور کر دیا جائے گا۔ (4)

اے عاشقانِ رسول! مریض کی عیادت کرنا سنتِ مصطفیٰ بلکہ سنتِ انبیا ہے* نبیوں کے نبی رسول ہاشمی صَلَّى اللهُ عَلَيْهِ وَآلِهِ وَسَلَّمَ کی عادتِ کریمہ تھی کہ کسی بھی صحابی کے بیمار ہونے کا پتہ چلتا آپ اس کی عیادت کے سہلے تشریف لے جاتے* اگر کوئی شخص 3 دن مسجد سے غائب رہتا تو آپ اس کے متعلق لوگوں سے پوچھا کرتے، اگر وہ بیمار ہوتا تو اس کی عیادت فرماتے (5)* اور عیادت کے سہلے اگر مدینہ شریف کے آخری کنارے

1...رُؤد کبیر، صفحہ: 118، حدیث 207۔

2...وسائلِ بخشش، صفحہ: 115۔

3...شعب الایمان، مریض کی عیادت کا باب، جلد: 6، صفحہ: 531، حدیث: 9171۔

4...ابوداؤد، کتاب: جنازہ، باب: ووضو میں عیادت کی فضیلت، صفحہ: 500، حدیث: 3097۔

5...مسند ابی یعلیٰ، جلد: 3، صفحہ: 141، حدیث: 3429۔

نیک بھی جانا پڑتا تو تشریف لے جاتے اور اپنے صحابہ کی عیادت فرماتے۔ (1)* مشہور مفسر قرآن، مفتی احمد یار خان نعیمی رَحْمَةُ اللهِ عَلَيْهِ فرماتے ہیں: حضور صَلَّى اللهُ عَلَيْهِ وَآلِهِ وَسَلَّمَ کے اخلاقِ کریمہ میں سے ہے کہ آپ صَلَّى اللهُ عَلَيْهِ وَآلِهِ وَسَلَّمَ ہر امیر و غریب کے گھر بیمار پرسی کے سے تشریف لے جاتے۔ (2)* حضور صَلَّى اللهُ عَلَيْهِ وَآلِهِ وَسَلَّمَ کی عادتِ کریمہ یہ تھی کہ جب کسی مریض کی عیادت کو تشریف لے جاتے تو یہ فرماتے: لَا بَأْسَ طَهُورًا إِنْ شَاءَ اللهُ (یعنی: کوئی حرج کی بات نہیں اللہ پاک نے چاہا تو یہ مرض (گناہوں) سے پاک کرنے والا ہے) ایک اعرابی کی عیادت کو تشریف لے سے گا تو یہی فرمایا: لَا بَأْسَ طَهُورًا إِنْ شَاءَ اللهُ۔ (3)

عیادت کے متعلق مزید معلومات کے سے امیرِ اہلسنت دَامَتْ بَرَكَاتُهُمُ الْعَالِيَةِ کا رسالہ "بیمار عابد" پڑھ لیجئے۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے 6 دُرودِ پاک اور 2 دُعائیں (1) شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَبَّارِ وَعَلٰى اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحْمَتِ بھرے ہاتھوں سے اُتار رہے ہیں۔ (1)

(2) تمام گناہ مُعاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (2)

(3) رَحْمَتِ کے ستر (70) دروازے

صَلِّ اللّٰهُ عَلٰى مُحَمَّدٍ

جو یہ دُرود پاک پڑھتا ہے اُس پر رَحمت کے 70 دروازے کھول دیئے جاتے ہیں۔ (1)

(4) چھ (6) لاکھ دُرود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ دَمَائِعِ عِلْمِ اللَّهِ صَلَاةً دَائِمَةً يَدْوَامُ مَلِكِ اللَّهِ

علامہ آئمہ صاوی رَحْمَةُ اللَّهِ عَلَيْهِ بَعْضُ بُرُوكُوں سے نَقْل كرتے ہیں: اِس دُرود شریف كو اِيك بار پڑھنے سے چھ ۶ لاکھ دُرود شریف پڑھنے كا ثواب حاصل ہوتا ہے۔ (2)

(5) قُرْبِ مُصْطَفَى صَلَّي اللَّهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

اِيك دن اِيك شَخْص آيا تو حُضُورِ اَنُورِ صَلَّي اللَّهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبْرِ رَضِيَ اللَّهُ عَنْهُ كے درميان بٹھالیا۔ اِس سے صَحَابَةُ كَرَامِ عَلَيْهِمُ الرِّضْوَانُ كو حيرت ہوئی كه يه كون بڑے مرتبے والا شَخْص ہے! جب وه چلا گیا تو سر كا رِصْلِي اللَّهُ عَلَيْهِ وَآلِهِ وَسَلَّمَ نے فرمایا: يه جب مجھ پر دُرودِ پاك پڑھتا ہے تو يوں پڑھتا ہے۔ (3)

(6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ التَّقْوَىٰ عِنْدَكَ يَوْمَ الْقِيَامَةِ

شافِعِ اُمِّ صَلَّي اللهُ عَلَيْهِ وَآلِهِ وَسَلَّمَ كَا عَظَمَتِ وَالْاَفْرَامَانِ هِيَ : جَوْ شَخْصِ يُونِ دُرُودِ پَاكِ پڑھے ، اُس كے سِے امیرِی شَفَاعَتِ وَاجِبِ هُوَ جَاتِی هِے - (1)

(1) اِیكِ هِزَارِ دِنِ تَكِ نِیكِیَاں

جَزَى اللهُ عَنَّا مُحَمَّدًا مَا هُوَ اَهْلُهُ

حَضْرَتِ ابْنِ عَبَّاسٍ رَضِيَ اللهُ عَنْهُ سِے رِوَايَتِ هِے كِه سَمْرَكَارِ مَدِينَةِ صَلَّي اللهُ عَلَيْهِ وَآلِهِ وَسَلَّمَ نِے فَرَمَايَا : اِس كُو پڑھنے وَالے كے سِے 70 فَرِشْتِے اِیكِ هِزَارِ دِنِ تِكِ نِیكِیَاں لَكْھتِے هِے - (2)

(2) گُویَا شَبِّ قَدْرِ حَاصِلِ كَرَلِی

لَا اِلَهَ اِلَّا اللهُ الْحَلِيمُ الْكَرِيمُ ، سُبْحَانَ اللهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيمِ

(عِلْمِ اَوْر كَرَمِ فَرَمَانِے وَالے اللهُ پَاكِ كے سِوَا كُوْنِی عِبَادَتِ كے لَاتِقِ نِهِيں ، اللهُ پَاكِ هِے ، سَاَتِ آسْمَانُوں اَوْر عَظَمَتِ وَالے عَرَشِ كَا رَبِّ)

فَرَمَانِِ مِصْطَفٰی صَلَّي اللهُ عَلَيْهِ وَآلِهِ وَسَلَّمَ : جِس نِے اِس دُعَا كُو 3 مَرْتَبَه پڑھا ، گُویَا اُس نِے شَبِّ قَدْرِ حَاصِلِ كَرَلِی - (3)

1... الترغيب والترهيب، كتاب الذكر والدعا، جلد: 2، صفحہ: 329، حديث: 30-

2... مجمع الزوائد، كتاب الادعية، جلد: 10، صفحہ: 254، حديث: 17305-

3... تاريخ ابن عساکر، جلد: 19، صفحہ: 155، حديث: 4415-